जल जीवन मिशन अंतर्गत विजयदुर्ग व 
१७ गावे (टप्पा-१ प्रादेशिक पाणी 
पुरवठा योजना ता. देवगड जि. 
सिंधुदुर्ग पाणी पुरवठा योजनेस 
प्रशासकीय मान्यता देणेबाबत 


महाराष्ट्र शासन 
पाणी पुरवठा व स्वच्छता विभाग 

सातवा मजला, गोकुळदास तेजपाल रुग्णालय संकुल, 
HIPS मार्केट जवळ, लोकमान्य टिळक मार्ग, मुंबई 
तारीख: २ मार्च, २०२३ 

५. मुख्य अभियंता, महाराष्ट्र जीवन प्राधिकरण, प्रादेशिक विभाग, ठाणे यांचे पत्र क्र. मजीप्रा 

/मु.अ./ठाणे/ तांशा]-१ /384, दिनांक ०९ फेब्रुवारी,२०२२ 
प्रस्तावना- 
जल जीवन Par अंतर्गत विजयदुर्ग व १७ गावे (टप्पा-१) प्रादेशिक नळ पाणी पुरवठा योजना 

ता.देवगड जि.सिंधुदुर्ग योजनेची अंदाजपत्रकीय किंमत रू. ५.०० कोटीपेक्षा जास्त असल्यामुळे तसेच, 
सदर योजनेचा दरडोई खर्च निकषापेक्षा जास्त असल्याने सदर नळ पाणी पुरवठा योजनेस मंजूरी 
देण्यासाठीचा प्रस्ताव मुख्य अभियंता, महाराष्ट्र जीवन प्राधिकरण, प्रादेशिक विभाग, ठाणे यांनी संदर्भ 
क्रमांक ५ अन्वये शासनाच्या मान्यतेकरीता सादर केला आहे. प्रस्तुत नळ पाणी पुरवठा योजनेच्या 
प्रस्तावास मुख्य अभियंता, महाराष्ट्र जीवन प्राधिकरण, प्रादेशिक विभाग, ठाणे यांनी दिनांक 
08.02.2023 च्या आदेशान्वये अन्वये तांत्रिक मान्यता प्रदान केळी आहे. तसेच सदस्य सचिव, 
महाराष्ट्र जीवन प्राधिकरण यांच्या अध्यक्षतेखालील तांत्रिक छाननी समितीच्या दिनांक १७.०१.२०२३ 
रोजीच्या बैठकीत मंजुरी देण्यात आलेली आहे. या योजनेचा दरडोई खर्च रु. २३११०/- इतका असून 
तो संदर्भिय क्र. ४ येथील शासन निर्णयात विहीत दरडोई निकष रु. ८१११ पेक्षा जास्त असल्यामुळे 
सदर प्रस्तावास मा. मंत्री, पाणी पुरवठा व स्वच्छता यांच्या अध्यक्षतेखाळील उच्चाधिकार समितीची 
मान्यता आवश्‍यक आहे. विजयदुर्ग आणि १७ गावे प्रादेशिक नळ पाणी पुरवठा योजना ता.देवगड 
जि.सिंधुदुर्ग या नळ पाणी पुरवठा योजनेच्या रु.९४,२१,३९,७९१/- (अक्षरी- रुपये चौ-याण्णव कोटी 

एकवीस लक्ष एकोणचाळीस हजार सातशे एक्याण्णव फक्‍त) इतक्या किंमतीच्या अंदाजपत्रकास जल 
जीवन PRM कार्यक्रमांतर्गत प्रशासकीय मान्यता देण्याची बाब शासनाच्या विचाराधीन होती. 


शासन निर्णय- 

प्रस्तावनेत नमूद केलेली वस्तुस्थिती विचारात घेता, विजयदुर्ग व १७ गावे प्रादेशिक नळ पाणी 
पुरवठा योजना ता.देवगड जि.सिंधुदुर्ग येथील ५५ लिटर दरडोई दरदिवशी क्षमतेच्या रु. २३११०/- 
इतका दरडोई खर्च असलेल्या पाणी पुरवठा योजनेच्या रु.९४,२१,३९,७९१/- (अक्षरी- रुपये चौ-याण्णव 
कोटी एकवीस लक्ष एकोणचाळीस हजार सातऱी एक्याण्णव फक्त) इतक्या किंमतीच्या अंदाजपत्रकास 
व आराखड्यास मा. मंत्री, पाणी पुरवठा व स्वच्छता यांच्या अध्यक्षतेखालील उच्चाधिकार समितीच्या 
मान्यतेच्या अधीन व जल जीवन Par कार्यक्रमांतर्गत खालील अटी व शर्तीची पूर्तता करण्याच्या 
अधीन राहून प्रशासकीय मान्यता देण्यात येत आहे. 


१. सदर योजनेची अंमलबजावणी महाराष्ट्र जीवन प्राधिकरणामार्फत करण्यात यावी. योजनेची 
अंमलबजावणी पुर्ण झाल्यानंतर ती संबंधित कार्यकारी अभियंता यांच्याकडून योजना प्रत्यक्षात पूर्ण 
झाली आहे, या आडयाची सुचना मिळाल्यानंतरच्या दिनांकापासून १ महिन्याच्या आत योजना 
ताब्यात घेण्यास संबंधित ग्रामपंचायत जबाबदार राहील. योजना प्रत्यक्षात पूर्ण झाल्यावर संबंधित 
कार्यकारी अभियंता, महाराष्ट्र जीवन प्राधिकरण/जिल्हा परिषद व संबंधित ग्रामपंचायतीचे अधिकारी 
यांनी योजनेची संयुक्तपणे पाहणी आयोजित करावी आणि stem पाहणीत कोणतेही दोष आढळून 
आल्यास योजना ताब्यात देण्यापूर्वी ते सुधारण्यात यावेत. 


२. योजनेची अंमलबजावणी पुर्ण झाल्यानंतर किमान १ वर्षे योजना चालविणे कंत्राटदारावर 
बंधनकारक राहील. योजना यझास्वीरित्या पूर्ण झालेली आहे याची खात्री महाराष्ट्र जीवन 
प्राधिकरणाने करावी. 


३. संदर्भ क्रमांक (२) येथीळ दिनांक १० मार्च, २०२१ रोजीच्या शासन निर्णयातील तरतूदीचा 
अवलंब करावा. 


४. योजनेची अंमलबजावणी होऊन कंत्राटदारा मार्फत योजना किमान १ वर्ष चालविण्यात येणार 
असली तरी ग्रामस्थांकडून या एक वर्षाचीही पाणीपट्टी वसूल करण्यात यावी. वसूल करण्यात 
आलेली पाणीपट्टी योजना चालविणाऱ्या संस्थेस देण्यात यावी. 

५. संदर्भ क्र. १ येथील दिनांक ४ सप्टेंबर, २०२० रोजीच्या शासन निर्णयातील तरतूदीनुसार व केंद्र 
शासनाच्या जल जीवन मिझानच्या मार्गदर्शक तत्वानुसार पाणी पुरवठा योजनेच्या देखभाल दुरुस्ती 
करिता योजनेच्या किंमतीच्या १० टक्के रक्‍कम लोकवर्गणीच्या स्वरुपात ग्रामपंचायतीकडे ठेवणे 
MAI राहील. सदर रक्कम जमा करुन घेण्याची जबाबदारी ग्रामपंचायत व जिल्हा परिषदेची 
राहिल. 


६. सदर योजनेतून प्रत्येक घरास नळ जोडणी देणे आवश्‍यक आहे. यादृष्टीने आतापर्यंत दिलेल्या 
नळ जोडणी व पूढे देण्याच्या नळ जोडणीबाबत IMIS वर माहिती नोंदविणे आवश्‍यक आहे. नवीन 
जोडणीबाबत आवश्यक ते नियोजन करण्याची जबाबदारी ग्रामपंचायतीची राहील. 


७. योजनेची कामे विहीत पध्दतीने ई- निविदा मागविण्यात येऊन करावीत. 


८. योजनेसाठी आवश्‍यक भुसंपादन व इतर सर्व परवानग्या विहित वेळेत प्राप्त करुन घेण्यात 
याव्यात. 


९. सदरील प्रादेशिक पाणी पुरवठा योजनेचा वापर हंगामी स्वरूपात होऊ नये याकरीता योजनेत 
समाविष्ट गावातील अस्तित्वातील योजना चालविण्यात येणार नाही याची हमी ग्रामपंचायतीकडून 
घेण्यात यावी. 


qo. योजना चालविणे व देखभाल दुरूस्ती यासाठी येणारा खर्च भागविण्याकरिता संबंधित 
ग्रामपंचायतीने योजनेच्या अंमलबजावणीसाठी प्रस्तावामध्ये नमूद केल्यानुसार घरगुती, बिगर 
घरगुती व संस्थात्मक नळजोडणी धारकासाठी पाणी पट्टीचा दर निश्चित करावा व त्यात कालपरत्वे 
वाढ करण्यात यावी. तसेच योजना स्वयंनिर्भर होण्यासाठी आवश्‍यक पाणीपट्टी निश्चित करणे 
ग्रामपंचायतीस बंधनकारक राहील. याबाबत संबंधित अंमलबजावणी यंत्रणेच्या अधिकाऱ्यांनी 
ग्रामसभेत ग्रामस्थांना स्पष्टपणे सविस्तर माहिती द्यावी. 


११. योजना चालविणे त्याचे परिरक्षण व देखभाल दुरुस्ती यासाठी दरवर्षी येणारा आवर्ती खर्च 
भागविण्यासाठी, योजनेतील घसारा किंवा यंत्रसामुग्री नुतनीकरणासाठी संबंधित ग्रामपंचायतीस/ 
जिल्हा परिषदेस शासनाकडून कोणतीही मदत/अनुदान उपलब्ध करून देण्यात येणार नाही. 


१२. सदर योजनेतील गाव हागणदारी मुक्‍त असले तरी ते नेहमीच हागणदारी मुक्‍त राहिल याबाबत 
खात्री करावी. 

१३. कोणत्याही कारणाने योजनेच्या खर्चात वाढ झाल्यास शासनाकडून जादा अनुदान उपलब्ध 
करून देण्यात येणार नाही. 


१४. सदर योजनेच्या तांत्रिक मान्यतेच्या आदेशातील अटींची पुर्तता करण्यात यावी. तसेच 
संदर्भाधीन शासन निर्णयातील तरतुदीचे काटेकोरपणे पालन करण्यात यावे. 


१५. शासनामार्फत योजनेच्या त्रयस्थ तांत्रिक परिक्षणाबाबत वेळोवेळी निर्गमित करण्यात येणाऱ्या 
शासन निर्णयानुसार योजनेचे त्रयस्थ तांत्रिक परिक्षण करणे अनिवार्य राहील. 


१६. योजना स्वयंनिर्भर होण्यासाठी आवश्‍यक पाणीपट्टी निश्चित करणे व त्यात आवश्‍यकतेनुसार 
वाढ करणे ग्रामपंचायतीस बंधनकारक राहील. याबाबत जिल्हा परिषद /महाराष्ट्र जीवन 
प्राधिकरणाच्या अधिकाऱ्यांनी ग्रामसभेत ग्रामस्थांना स्पष्टपणे सविस्तर माहिती द्यावी. 


१७. योजनेची अंमलबजावणी पुर्ण झाल्यानंतर संबंधित अंमलबजावणी यंत्रणेने योजना पुर्णत्वाचा 
दाखला सक्षम प्राधिकाऱ्याकडे सादर करणे बंधनकारक राहील. 


१८. योजनेच्या अंमलबजावणीमध्ये कोणत्याही स्वरुपाची अनियमितता, अपहार अथवा 
गैरव्यवहाराच्या बाबी निदर्डानास आल्यास अनियमिततेस जबाबदार संबंधित अधिकारी/ कर्मचारी 
शिस्तभंगविषयक कारवाईस पात्र राहतील. 


१९. जल जीवन मिशन अंतर्गत ग्रामीण पाणीपुरवठा योजनांकरिता विहित केलेली मानके पूर्ण करणे 
बंधनकारक राहील. 


२०. योजनेच्या प्रगतीप्रमाणे खर्चाची उपयोगिता प्रमाणपत्रे व योजनेच्या पुर्णत्वाचे दाखले संबंधित 
अंमलबजावणी यंत्रणांकडून प्राप्त करुन घेवून शासनास सादर करण्याची जबाबदारी राज्य पाणी व 
स्वच्छता FA (SWSM), बेलापूर यांची राहील. 


२१. जल जीवन Fam कार्यक्रमांतर्गत घरगुती नळ जोडणीच्या कार्यात्मकतेबाबत विभागाच्या 
दिनांक २०.१०.२०२१ रोजीच्या शासन निर्णयानुसार उचित कार्यवाही करण्यात यावी. सदर पाणी 
पुरवठा योजना राबवितांना जल जीवन मिझनच्या केंद्र शासनाच्या कार्यरत मार्गदर्शक सूचना, 
शासनाच्या दिनांक ०४.०९.२०२० रोजीच्या झासन निर्णयातील मार्गदर्शक सूचना तसेच सदर 
कार्यक्रमाच्या अनुषंगाने शासनाने वेळोवेळी निर्गमित des शासन निर्णय/ परिपत्रक/ सूचनांचे 
पालन होत असल्याची खात्री करण्याची जबाबदारी संबंधित कार्यकारी अभियंता यांची राहील. 

२२. सदर योजनेकरिता राज्य स्तरीय योजना मंजुरी समितीची मान्यता, योजनेची देखभाल 
दुरुस्ती व योजना पुर्ण झाल्यावर योजनेच्या हस्तांतरणाबाबत संबंधित जिल्हा परिषदेचा ठराव, 
ग्रामपंचायत ठराव इत्यादींची पुर्तता करण्याच्या अटींच्या अधिन राहुन सदर प्रस्तावास शासन 
मान्यता प्रदान करण्यात आळी आहे. सबब, सदर बाबींची पुर्तता करण्याची जबाबदारी संबंधित मुख्य 
अभियंता, महाराष्ट्र जीवन प्राधिकरण यांची राहील. तसेच प्रस्तुत योजना जळ जीवन ar 
कार्यक्रमाच्या विहित कालावधीत पुर्ण करून घेण्याची जबाबदारी देखील संबंधित मुख्य अभियंता, 
महाराष्ट्र जीवन प्राधिकरण यांची राहील. 


२३. कार्यारंभ आदेश देण्यापूर्वी आवश्‍यकता असल्यास उच्चाधिकार समिती व राज्य स्तरीय योजना 
मंजुरी समितीची मान्यता मिळाल्याची खात्री संबंधित मुख्य अभियंता, महाराष्ट्र जीवन प्राधिकरण 
यांनी करावी. 

२४. तांत्रिक छाननी उप समितीने उपस्थित केलेल्या मुद्यांची पुर्तता करण्याची जबाबदारी संबंधित 
मुख्य अभियंता, महाराष्ट्र जीवन प्राधिकरण व कार्यकारी अभियंता, महाराष्ट्र जीवन प्राधिकरण यांची 
राहील. 


२५. योजनेकरीता रेल्वे/रस्ते/वने क्रॉसिगकरीता परवानगी घेण्याची आवरयकता असल्यास stati 
परवानगी घेण्याची जबाबदारी संबंधित यंत्रणेची राहील. 


२६. योजनेच्या उपांगांकरिता आवश्‍यक जागेबाबत, तसेच लोकवर्गणी जमा करणेबाबत संबंधित 
ग्रामपंचायतीचे ठराव प्राप्त करुन घेण्याची जबाबदारी संबंधित मुख्य अभियंता/कार्यकारी अभियंता, 
महाराष्ट्र जीवन प्राधिकरण यांची राहील. 


२७. वस्तु व सेवाकराबाबत या विभागाचे शासन निर्णय क्र.जजीमि २०१९/ प्र.क्र.८१/ पापु ०७, 
दि.१५.०२.२०२१ मधील तरतुदी व शासनाने वस्तु व सेवा कराबाबत वेळोवेळी निर्गमित केलेल्या 
अधिसूचनेतील तरतुदींचे पालन करण्यात यावे. 


२८. संदर्भाधीन क्र. ५ येथील प्रस्तावात नमुद केल्यानुसार सदर योजना दोन टप्प्यात पुर्ण करण्यात 
येणार असल्याने योजनेच्या टप्पा-२ करीता विहीत मुदतीत शासनास प्रस्ताव सादर करण्याची व 
संपुर्ण (टप्पा-०१ व ०२) योजनेचे काम जल जीवन मिझानच्या कालावधीत पुर्ण करण्याची जबाबदारी 
संबंधित मुख्य अभियंता, म.जी.प्रा. यांची राहील. 
०२. या योजनेवर होणारा खर्च मागणी क्र. वाय-०२, २२१५ पाणी पुरवठा व स्वच्छता, १०२ ग्रामीण 
पाणी पुरवठा कार्यक्रम, जल जीवन fa कार्यक्रम (केंद्र हिस्सा) ३१ सहाय्यक अनुदाने (वेतनेत्तर) ( 

२२१५ ९७९१) (सर्वसाधरण केंद्र हिस्सा) (२२१५ ए०८८)( अनुसूचीत जाती केंद्र हिस्सा) (२२१५ ९८५३) 
(अनुसूचीत जमाती केंद्र हिस्सा, जल जीवन Fer कार्यक्रम (राज्य हिस्सा ) (२२१५ २०७१) 
(सर्वसाधरण राज्य हिस्सा) (२२१५ ए०९७) (अनुसूचित जाती राज्य हिस्सा) ( २२१५ ए०६१) (अनुसूचीत 
जमाती राज्य हिस्सा) या लेखाशिर्षाखालील मंजुर अनुदानातून भागविण्यात यावा व त्याखाली 
अंतिमत: खर्ची टाकण्यात यावा. 


सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर 
उपलब्ध करण्यात आला असून त्याचा संकेताक २०२२१२२७१३२४१३५७२८ असा आहे. हा शासन 
निर्णय डिजीटल स्वाक्षरीने साक्षांकित करुन काढण्यात येत आहे. 


महाराष्ट्राचे राज्यपाल यांच्या आदेशानुसार व नावाने. 


Digitally signed by PRASAD SWAMI 


DN: c=IN, o=GOVERNMENT OF 
MAHARASHTRA, ou=WATER SUPPLY AND 
SANITATION DEPARTMENT, 
2.5.4.20=aaf002dc55f52d8292cd1b600e0 
a80b7cf51b57c6f840c909c76407640c157 


4, postalCode=400032, st=Maharashtra, 
serialNumber=8D84D41A9008354A0AFO 
34B551119753B7D1C967B179AC7110EA 
A1867A160049, cn=PRASAD SWAMI 
Date: 2023.03.02 19:34:06 +05'30' 


(प्रसाद स्वामी) 
कक्ष अधिकारी, महाराष्ट्र शासन 

प्रत- 
१. मा. अध्यक्ष, विधानसभा/मा.सभापती विधान परिषद/मा.विरोधी पक्षनेता विधानसभा/विधानपरिषद. 
२. मा. मंत्री (पाणी पुरवठा व स्वच्छता) यांचे खाजगी सचिव, मंत्रालय, मुंबई. 
३. महालेखापाल, महाराष्ट्र-१, मुंबई (लेखापरिक्षा व अनुज्ञेयता). 
४. महालेखापाल, महाराष्ट्र-२, नागपूर (लेखापरिक्षा व अनुज्ञेयता). 
५. विभागीय आयुक्‍त, कोकण विभाग, नवी मुंबई 
६. सदस्य सचिव, महाराष्ट्र जीवन प्राधिकरण, मुंबई. 
७. मिशन संचालक,राज्य पाणी व स्वच्छता मिडान,सिडको भवन,बेलापूर 
८. जिल्हाधिकारी, सिंधुदुर्ग. 
९. आयुक्त, भूजल सर्वेक्षण व विकास यंत्रणा, पुणे. 
१०. मुख्य कार्यकारी अधिकारी,जिल्हा परिषद, सिंधुदुर्ग. 
११. मुख्य अभियंता, महाराष्ट्र जीवन प्राधिकरण, प्रादेशिक विभाग , कोकण विभाग. 
१२. कार्यकारी अभियंता, ग्रामीण पाणी पुरवठा विभाग, जिल्हा परिषद, ठाणे. 
१३. प्रधान सचिव, पाणी पुरवठा व स्वच्छता विभाग यांचे स्वीय सहायक, मंत्रालय, मुंबई. 
१४. मुख्य अभियंता तथा वि.का.अ. पाणी पुरवठा व स्वच्छता विभाग यांचे स्वीय सहायक, मंत्रालय, 
मुंबई. 

१५. पाणी पुरवठा व स्वच्छता विभाग कार्यासन पापु-०४ . 
१६. निवडनस्ती -कार्यासन- पापु १० 

